

॥ ఓం శ్రీపరమాత్మనే నమః ॥

॥ అథ ఏకాదశోఽధ్యాయః ॥

॥ విశ్వరూపదర్శన యోగః ॥

అర్జున ఉవాచ

మదనుగ్రహాయ పరమం గుహ్యమధ్యాత్మసంజ్ఞితమ్ |
యత్త్వయోక్తం వచస్తేన మోహోఽయం విగతో మమ ॥ ౧౧-౧॥

భవాప్యయౌ హి భూతానాం శ్రుతౌ విస్తరశో మయా |
త్వత్తః కమలపత్రాక్ష మాహాత్మ్యమపి చావ్యయమ్ ॥ ౧౧-౨॥

ఏవమేతద్యథాఽఽత్థ త్వమ్ ఆత్మానం పరమేశ్వర |
ద్రష్టుమిచ్ఛామి తే రూపమ్ ఐశ్వరం పురుషోత్తమ ॥ ౧౧-౩॥

మన్యసే యది తచ్ఛక్యం మయా ద్రష్టుమితి ప్రభో |
యోగేశ్వర తతో మే త్వం దర్శయాఽత్మానమవ్యయమ్ ॥ ౧౧-౪॥

శ్రీభగవానువాచ

పశ్య మే పార్థ రూపాణి శతశోఽథ సహస్రశః |
నానావిధాని దివ్యాని నానావర్ణాకృతీని చ ॥ ౧౧-౫॥

పశ్యాదిత్యాన్వసూన్ రుద్రాన్ అశ్వినౌ మరుతస్తథా |
బహున్యదృష్టపూర్వాణి పశ్యాఽశ్చర్యాణి భారత ॥ ౧౧-౬॥

ఇహైకస్థం జగత్కృత్స్నం పశ్యాద్య సచరాచరమ్ |
మమ దేహే గుడాకేశ యచ్ఛాన్యద్ ద్రష్టుమిచ్ఛసి || ౧౧-౭||

న తు మాం శక్యసే ద్రష్టుమ్ అనేనైవ స్వచక్షుషా |
దివ్యం దదామి తే చక్షుః పశ్య మే యోగమైశ్వరమ్ || ౧౧-౮||

సంజ్ఞాయ ఉవాచ
ఏవముక్త్వా తతో రాజన్ మహాయోగేశ్వరో హరిః |
దర్శయామాస పార్థాయ పరమం రూపమైశ్వరమ్ || ౧౧-౯||

అనేకవక్త్రనయనమ్ అనేకాద్భుతదర్శనమ్ |
అనేకదివ్యాభరణం దివ్యానేకోద్యతాయుధమ్ || ౧౧-౧౦||

దివ్యమాల్యామృరధరం దివ్యగన్ధానులేపనమ్ |
సర్వాశ్చర్యమయం దేవమ్ అనంతం విశ్వతోముఖమ్ || ౧౧-౧౧||

దివి సూర్యసహస్రస్య భవేద్యుగపదుత్థితా |
యది భాః సదృశీ సా స్యాత్ భాసస్తస్య మహాత్మనః || ౧౧-౧౨||

తత్రైకస్థం జగత్కృత్స్నం ప్రవిభక్తమనేకథా |
అపశ్యద్దేవదేవస్య శరీరే పాణ్డవస్తదా || ౧౧-౧౩||

తతః స విస్మయావిప్లవః హృష్టరోమా ధనంజయః |
ప్రణమ్య శిరసా దేవం కృతాంజ్ఞులిరభాషత || ౧౧-౧౪||

అర్జున ఉవాచ

పశ్యామి దేవాంస్తవ దేవ దేహే

సర్వాంస్తథా భూతవిశేషసజ్జాన్ |

బ్రహ్మణమీశం కమలాసనస్థమ్

ఋషీంశ్చ సర్వానురగాంశ్చ దివ్యాన్ || ౧౧-౧౫||

అనేకబాహూదరవక్త్రనేత్రం

పశ్యామి త్వాం సర్వతోఽనంతరూపమ్ |

నాంతం న మధ్యం న పునస్తవాఽదిం

పశ్యామి విశ్వేశ్వర విశ్వరూప || ౧౧-౧౬||

కిరీటినం గదినం చక్రీణం చ

తేజోరాశిం సర్వతో దీప్తిమంతమ్ |

పశ్యామి త్వాం దుర్నిరీక్ష్యం సమంతాత్

దీప్తానలార్కద్యుతిమప్రమేయమ్ || ౧౧-౧౭||

త్వమక్షరం పరమం వేదితవ్యం

త్వమస్య విశ్వస్య పరం నిధానమ్ |

త్వమవ్యయః శాశ్వతధర్మగోప్తా

సనాతనస్తవం పురుషో మతోమే || ౧౧-౧౮||

అనాదిమధ్యాంతమనంతవీర్యమ్
 అనంతబాహుం శశిసూర్యనేత్రమ్ |
 పశ్యామి త్వాం దీప్తహుతాశవక్త్రం
 స్వతేజసా విశ్వమిదం తపంతమ్ || ౧౧-౧౯||

ద్యావాపృథివ్యోరిదమంతరం హి
 వ్యాప్తం త్వయైకేన దిశశ్చ సర్వాః |
 దృష్ట్వాఽద్భుతం రూపముగ్రం తవేదం
 లోకత్రయం ప్రవ్యథితం మహాత్మన్ || ౧౧-౨౦||

అమీ హి త్వా సురసంఖ్య విశన్తి
 కేచిద్భీతాః ప్రాజ్ఞానయోగృణన్తి |
 సన్తీత్యుక్త్వా మహర్షిసిద్ధసంఖ్యః
 స్తువన్తి త్వాం స్తుతిభిః పుష్కలాభిః || ౧౧-౨౧||

రుద్రాదిత్యా వసవో యే చ సాధ్యాః
 విశ్వేఽశ్వినౌ మరుతశోఽష్టపాశ్చ |
 గన్ధర్వయక్షాసురసిద్ధసంఖ్యః
 వీక్షన్తే త్వాం విస్మితాశ్చైవ సర్వే || ౧౧-౨౨||

రూపం మహత్తే బహువక్త్రనేత్రం
 మహాబాహూ బహుబాహూరుపాదమ్ |
 బహూదరం బహుదంష్ట్రాకరాలం
 దృష్ట్వా లోకాః ప్రవ్యథితాస్తథాఽహమ్ || ౧౧-౨౩||

నభఃస్పృశం దీప్తమనేకవర్ణం
 వ్యాత్తాననం దీప్తవిశాలనేత్రమ్ |
 దృష్ట్వా హి త్వాం ప్రవ్యథితాంతరాత్మా
 ధృతిం న విన్దామి శమం చ విష్ణో || ౧౧-౨౪||

దంష్ట్రాకరాలాని చ తే ముఖాని
 దృష్ట్వైవ కాలానలసన్నిభాని |
 దిశో న జానే న లభే చ శర్మ
 ప్రసీద దేవేశ జగన్నివాస || ౧౧-౨౫||

అమీ చ త్వాం ధృతరాష్ట్రస్య పుత్రాః
 సర్వే సహైవావనిపాలసజ్జైః |
 భీష్మో ద్రోణః సూతపుత్రస్తథాఽసౌ
 సహస్యదీయైరపి యోధముఖ్యైః || ౧౧-౨౬||

వక్త్రాణి తే త్వరమాణా విశన్తి
 దంష్ట్రాకరాలాని భయానకాని |
 కేచిద్విలగ్నా దశనాంతరేషు
 సన్దృశ్యన్తే చూర్ణితైరుత్తమాజ్ఞైః || ౧౧-౨౭||

యథా నదీనాం బహవోఽమ్బువేగాః
 సముద్రమేవాభిముఖాద్రవన్తి |
 తథా తవామీ నరలోకవీరాః
 విశన్తి వక్త్రాణ్యభివిజ్వలన్తి || ౧౧-౨౮||

యథా ప్రదీప్తం జ్వలనం పతజ్ఞాః
 విశంతి నాశాయ సమృద్ధవేగాః |
 తథైవ నాశాయ విశంతి లోకాః
 తవాపి వక్త్రాణి సమృద్ధవేగాః || ౧౧-౨౯||

తేలిహ్యసే గ్రసమానః సమంతాత్
 లోకాన్సమగ్రాన్వదన్వైర్జ్వలద్భిః |
 తేజోభిరాపూర్య జగత్సమగ్రం
 భాసంతవోగ్రాః ప్రతపంతి విష్ణోః || ౧౧-౩౦||

ఆఖ్యాహి మే కో భవానుగ్రరూపః
 నమోఽస్తు తే దేవవర ప్రసీద |
 విజ్ఞాతుమిచ్ఛామి భవంతమాద్యం
 న హి ప్రజానామి తవ ప్రవృత్తిమ్ || ౧౧-౩౧||

శ్రీభగవానువాచ
 కాలోఽస్మి లోకక్షయకృత్ప్రవృద్ధః
 లోకాన్సమాహర్తుమిహ ప్రవృత్తః |
 ఋతేఽపి త్వా న భవిష్యంతి సర్వే
 యేఽవస్థితాః ప్రత్య నీకేషు యోధాః || ౧౧-౩౨||

తస్మాత్త్వముత్తిష్ఠ యశో లభస్వ
 జిత్వా శత్రూన్ భుజ్శ్చ రాజ్యం సమృద్ధమ్ |
 మయైవైతే నిహతాః పూర్వమేవ
 నిమిత్తమాత్రం భవ సవ్యసాచిన్ || ౧౧-౩౩||

ద్రోణం చ భీష్మం చ జయద్రథం చ
 కర్ణం తథాఽన్యనపి యోధవీరాన్ |
 మయా హతాన్త్వం జహి మా వ్యథిష్ఠాః
 యుధ్యస్వ జేతాసి రణే సపత్నాన్ || ౧౧-౩౪||

సంజాయ ఉవాచ
 ఏతచ్ఛ్రుత్వా వచనం కేశవస్య
 కృతాంజ్ఞులిర్వేపమానః కిరీటీ |
 నమస్కృత్వా భూయ ఏవాఽహ కృష్ణం
 సగద్గదం భీతభీతః ప్రణమ్య || ౧౧-౩౫||

అర్జున ఉవాచ
 స్థానే హృషీకేశ తవ ప్రకీర్త్యా
 జగత్ప్రహృష్యత్యనురజ్యతే చ |
 రక్షాంసి భీతాని దిశో ద్రవంతి
 సర్వే నమస్యంతి చ సిద్ధసంక్షేః || ౧౧-౩౬||

కస్మాచ్చ తే న నమేరన్మహాత్మన్
 గరీయసే బ్రహ్మణోఽప్యదికర్త్రే|
 అనన్తదేవేశ జగన్నివాస
 త్వమక్షరం సదసత్తత్పరం యత్ || ౧౧-౩౭||

త్వమాదిదేవః పురుషః పురాణః
 త్వమస్య విశ్వస్య పరం నిధానమ్ |
 వేత్తాసి వేద్యం చ పరం చ ధామ
 త్వయా తతం విశ్వమనన్తరూప || ౧౧-౩౮||

వాయుర్యమోఽగ్నిర్వరుణః శశాంజ్ఞః
 ప్రజాపతిస్త్వం ప్రపితామహశ్చ |
 నమో నమస్తేఽస్తు సహస్రకృత్వః
 పునశ్చ భూయోఽపి నమో నమస్తే || ౧౧-౩౯||

నమః పురస్తాదథ పృష్ఠతస్తే
 నమోఽస్తు తే సర్వత ఏవ సర్వ |
 అనన్తవీర్యామితవిక్రమస్త్వం
 సర్వం సమాప్నోషి తతోఽసి సర్వః || ౧౧-౪౦||

సఖేతి మత్వా ప్రసభం యదుక్తం
 హే కృష్ణ హే యాదవ హే సఖేతి |
 అజానతా మహిమానం తవేదం
 మయా ప్రమాదాత్ప్రణయేన వాఽపి || ౧౧-౪౧||

యచ్ఛాపహసార్థమనత్కృతోఽసి
 విహారశయ్యాసనభోజనేషు |
 ఏకోఽథవాప్యచ్యుత తత్సమక్షం
 తత్క్షామయే త్వామహమప్రమేయమ్ || ౧౧-౪౨||

పితాఽసి లోకస్య చరాచరస్య
 త్వమస్య పూజ్యశ్చ గురుర్గరీయాన్ |
 న త్వత్సమోఽస్త్వభ్యధికః కుతోఽన్యః
 లోకత్రయేఽప్యప్రతిమప్రభావ || ౧౧-౪౩||

తస్మాత్ప్రణమ్య ప్రణిధాయ కాయం
 ప్రసాదయే త్వామహమీశమీడ్యమ్ |
 పితేవ పుత్రస్య సఖేవ సఖ్యుః
 ప్రియః ప్రియాయార్హస్తి దేవ సోఢుమ్ || ౧౧-౪౪||

అదృష్టపూర్వం హృషితోఽస్మి దృష్ట్యా
 భయేన చ ప్రవ్యథితం మనోమే |
 తదేవ మే దర్శయ దేవ రూపం
 ప్రసీద దేవేశ జగన్నివాస || ౧౧-౪౫||

కిరీటినం గదినం చక్రహస్తమ్
 ఇచ్ఛామి త్వాం ద్రష్టుమహం తథైవ |
 తేనైవ రూపేణ చతుర్భుజేన
 సహస్రబాహో భవ విశ్వమూర్తే || ౧౧-౪౬||

శ్రీభగవానువాచ

మయాప్రసన్నేన తవార్జునేదం

రూపం పరం దర్శితమాత్మయోగాత్ |

తేజోమయం విశ్వమనంతమాద్యం

యన్మే త్వదన్యేన న దృష్టపూర్వమ్ || ౧౧-౪౭||

న వేద యజ్ఞాధ్యయనైర్న దానైః

న చ క్రియాభిర్న తపోభిరుగ్రైః |

ఏవంరూపః శక్య అహం నృతోకే

ద్రష్టుం త్వదన్యేన కురుప్రవీర || ౧౧-౪౮||

మా తే వ్యథా మా చ విమూఢభావః

దృష్ట్వా రూపం ఘోరమిదృజ్మమేదమ్ |

వ్యపేతభీః ప్రీతమనాః పునస్తస్వం

తదేవ మే రూపమిదం ప్రపశ్య || ౧౧-౪౯||

సంజ్ఞాయ ఉవాచ

ఇత్యర్జునం వాసుదేవస్తథోక్తాః

స్వకం రూపం దర్శయామాస భూయః |

ఆశ్వాసయామాస చ భీతమేనం

భూత్వా పునః సౌమ్యవపుర్మహాత్మా || ౧౧-౫౦||

అర్జున ఉవాచ

దృష్ట్వేదం మానుషం రూపం తవ సౌమ్యం జనార్దన |
ఇదానీమస్మి సంవృత్తః సచేతాః ప్రకృతిం గతః || ౧౧-౫౧||

శ్రీభగవానువాచ

సుదుర్దర్శమిదం రూపం దృష్టవానసి యన్మమ |
దేవా అప్యస్య రూపస్య నిత్యం దర్శనకాఙ్క్షిణః || ౧౧-౫౨||

నాహం వేదైర్న తపసా న దానేన న చేజ్యయా |
శక్య ఏవంవిధో ద్రష్టుం దృష్టవానసి మాం యథా || ౧౧-౫౩||

భక్త్యా త్వనన్యయా శక్యః అహమేవంవిధోఽర్జున |
జ్ఞాతుం ద్రష్టుం చ తత్వేన ప్రవేష్టుం చ పరస్తప || ౧౧-౫౪||

మత్కర్మకృన్మత్పరమః మదభక్తః సజ్గవర్జితః |
నిర్వైరః సర్వభూతేషు యః స మామేతి పాఞ్డవ || ౧౧-౫౫||

ఓం తత్సదీతి శ్రీమద్ భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జునసంవాదే విశ్వరూపదర్శన యోగోనామ ఏకాదశోఽధ్యాయః || ౧౧||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>